

ہندوستان پاکستان کے جن شہروں کو ہمارے اس خط میں غیر معمولی شہرت اور امتیاز حاصل رہا ہے مراد آباد انہی میں سے ایک ہے۔ مراد آباد کی ایک وجہ شہرت یہ مدرسہ شاہی بھی ہے جس کی بنیاد ۱۸۷۸ء میں حضرت مولانا قاسم نانوتویؒ نے رکھی تھی۔ اکابر علماء ہند کی سرپرستی میں ترقی کے زینے طے کرتا یہ ادارہ آج بھی خدمت دین میں مصروف ہے۔ اس ادارے کی خدمات کا تفصیلی تعارف جس منت سے ماہنامہ "اندائے شاہی" کی اس خاص اشاعت میں محفوظ کیا گیا ہے۔ وہ لائقِ داد ہے۔

مدرسہ شاہی کے تعارف کے ضمن میں ایک اہم بات یہ بھی ہے کہ اس کے مستفیدین میں حضرت مولانا مفتی کفایت اللہ اور حضرت مولانا حفظ الرحمن سیوہارویؒ اور اس کے فضلاء میں مولانا سید حامد میاں اور مولانا مفتی محمود میاں مشاہیر اہل علم کے نام آتے ہیں۔

امیر معاویہ نمبر۔۔۔۔ ماہنامہ "تعلیم القرآن" راولپنڈی

○ مدیر مرتب: مولانا محمد عطاء اللہ ہندیالوی

○ ناشر: دارالعلوم تعلیم القرآن راجہ بازار راولپنڈی

○ صفحات: ۱۶۰ صفحات

○ کتابت طباعت: متوسط

○ قیمت: ۱۵ روپے

نور نگاہ سیدہ ہندہ کا مرتبہ  
کوئی بھی ہو کسی سے گھٹایا نہ جائے گا  
واجب ہوا ہے ہم پہ دفاعِ معاویہؓ  
داسن معاویہؓ کا چھڑایا نہ جائے گا

یہ اشعار جو حضرت مولانا سید ابو معاویہ ابو ذر بخاری مدظلہ نے کوئی تیس بیستیس برس ادھر لکھے تھے ہمیں یوں یاد آگئے کہ جب یہ اشعار لکھے گئے تھے تب ہمارے یہاں اس بات کا تصور بھی محال تھا کہ کوئی دینی جریدہ سیدنا امیر معاویہؓ کی حیات و خدمات اور ان کے مقام و منصب کے بیان کے لئے کسی اشاعت خاص کا اہتمام کرے۔ آج جب سیدنا امیر معاویہؓ کی عظمتوں کے اعتراف کی اس انداز سے اہل سنت علماء کو توفیق ہوتی ہے تو ہمارے نشاط و انبساط کا عجیب عالم ہوتا ہے۔ ایک تباہی صدی بیت گئی اس بات کو جب اس ملک میں اللہ کے ایک عظیم بندے نے بے لوگ "ابو معاویہ ابو ذر بخاری" (مدظلہ) کے نام سے جانتے ہیں دفاعِ معاویہؓ کو ایک نعرہ، ایک مشن، ایک تحریک اور ایک عنوانِ جہاد بنا دیا تھا۔ تب اس تحریک کو اسی جو روکش اور دشنام و الزام کا سامنا بھی کرنا پڑا تھا۔ جو ہمیشہ کے لئے اہل حق اور اہل عزیمت کے مقدر میں نکھا جا چکا ہے۔ اُس دور میں ابلیس خصلتِ اربابِ اختیار اور منافقت زاد سہانیوں کی ہمنوائی میں ان لوگوں نے بھی ناموس صحابہ کے تحفظ کی اس مقدس جدوجہد کو فساد، بدعت اور گمراہی کہا جو اپنے تئیں حق و صداقت کے موروثی امین و پاسدار اور رش و ہدایت کے موروثی اہارہ دار ہو کر

